

## DIRETTIVI

## DIRETTIVA 2009/14/KE TAL-PARLAMENT EWROPEW U TAL-KUNSILL

tal-11 ta' Marzu 2009

li temenda d-Direttiva 94/19/KE dwar skemi ta' garanzija għal depożiti fir-rigward tal-livell ta' kopertura u taż-żmien għar-rimbors

(Test b'relevanza għaż-ŻEE)

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat li jstabbilixxi l-Komunità Ewropea, u b'mod partikolari l-Artikolu 47(2) tiegħu,

Wara li kkunsidraw il-proposta mill-Kummissjoni,

Wara li kkunsidraw l-opinjoni tal-Bank Ċentrali Ewropew <sup>(1)</sup>,

Filwaqt li jaġixxu skont il-proċedura *stabbilita* fl-Artikolu 251 tat-Trattat <sup>(2)</sup>,

Billi:

(1) Fis-7 ta' Ottubru 2008, il-Kunsill qabel li l-istabbiliment mill-ġdid tal-fiducja kif ukoll it-thaddim kif suppost tas-settur finanzjarju għandhom jinghataw prijorità. Huwa impenja ruħu li jiehu l-miżuri kollha mehtieġa biex id-depożiti ta' individwi li għandhom kontijiet ta' tfaddil jiġu protetti u laqa' l-intenzjoni tal-Kummissjoni li tressaq b'mod urġenti proposta adatta li tippromwovi l-konverġenza ta' skemi ta' garanzija għad-depożiti.

(2) Id-Direttiva 94/19/KE tal-Parlament Ewropew u tal-Kunsill <sup>(3)</sup> diġà tippredvi kopertura bażika għad-depożitanti. Madankollu, it-taqilb finanzjarju li għaddej bħalissa jesigi titjib f' dik il-kopertura.

(3) Il-livell minimu attwali ta' kopertura previst fid-Direttiva 94/19/KE huwa ffissat għal EUR 20 000 bil-fakultà li l-Istati Membri jiddeterminaw kopertura oghla. Madankollu, intwera li għal għadd kbir ta' depożiti fil-Komunità

dan mhuwiex adegwat. Sabiex tinzamm il-fiducja tad-depożitanti u tintlahaq stabbiltà akbar fis-swieq finanzjarji, il-livell minimu ta' kopertura għandu għalhekk jiżdid għal EUR 50 000. Sal-31 ta' Diċembru 2010, il-kopertura għad-depożiti aggregati ta' kull depożitant għandu jkun iffissat għal EUR 100 000, hliet jekk valutazzjoni tal-impatt mill-Kummissjoni, ipprezentata lill-Parlament Ewropew u lill-Kunsill sal-31 ta' Diċembru 2009, tikkonkludi li din iż-żieda u din l-armonizzazzjoni mhumiex adegwati u finanzjarjament vijabbli għall-Istati Membri kollha biex ikun żgurati il-harsien tal-konsumatur u l-istabbiltà tas-swieq finanzjarji fil-Komunità kif ukoll biex jiġu evitati distorsjonijiet tal-kompetizzjoni bejn l-Istati Membri. Fil-każ li l-valutazzjoni tal-impatt turi li din iż-żieda u din l-armonizzazzjoni mhumiex adatti, il-Kummissjoni għandha tippreżenta proposti adatti lill-Parlament Ewropew u lill-Kunsill.

(4) L-istess livell ta' kopertura għandu japplika għad-depożitanti kollha irrispettivament minn jekk il-munita tal-Istat Membru hijiex l-euro jew le. L-Istati Membri li mhumiex fiż-żona tal-euro għandhom il-possibbiltà li jaġġustaw l-ammonti li jirriżultaw minn din il-konverżjoni għall-eqreb numru shiħ minghajr ma jikkompromettu il-harsien ekwivalenti tad-depożitanti.

(5) Ir-rapport li għandu jiġi pprezentat lill-Parlament Ewropew u lill-Kunsill mill-Kummissjoni għandu janalizza l-kwistjonijiet relatati kollha bħall-tpaċija u l-kontroll talbiet, id-determinazzjoni tal-kontributi għall-iskemi, l-ambitu tal-prodotti u depożitanti koperti, u l-effikaċja tal-kooperazzjoni transkonfini bejn l-iskemi ta' garanzija għad-depożiti u r-rabta bejn l-iskemi ta' garanzija għad-depożiti ma' modi alternattivi għar-rimbors lid-depożitanti, bħall-mekkaniżmi ta' rimbors ta' emerġenza. Għall-fini ta' dak ir-rapport, l-Istati Membri għandhom jiġbru d-data rilevanti u jipprezentawha lill-Kummissjoni fuq talba.

(6) Xi Stati Membri stabbilixxew skemi ta' garanzija għad-depożiti skont id-Direttiva 94/19/KE li jipprevedu kopertura shiħa għal ċerti tipi ta' depożiti fit-tul, bħal talbiet dwar il-pensjonijiet. Jehtieġ li jiġu rispettati dawk id-drittijiet u l-aspettattivi tad-depożitanti fi skemi bħal dawn.

<sup>(1)</sup> ĠU C 314, 9.12.2008, p. 1.

<sup>(2)</sup> L-Opinjoni tal-Parlament Ewropew tat-18 ta' Diċembru 2008 (għadha mhix ippubblikata fil-Ġurnal Uffiċjali) u d-Deċizjonijiet tal-Kunsill tas-26 ta' Frar 2009 u tal-5 ta' Marzu 2009.

<sup>(3)</sup> ĠU L 135, 31.5.1994, p. 5.

- (7) Xi Stati Membri stabbilixxew jew qed jippanaw li jistabilixxu skemi ta' garanzija għad-depożiti skont id-Direttiva 94/19/KE li jipprovdu kopertura shiha għal ċerti tipi ta' bilanċi tal-kontijiet li żdiedu temporanjament. Il-Kummissjoni għandha tevalwa, sal-31 ta' Diċembru 2009, jekk għandhiex tinzamm jew tiġi introdotta kopertura shiha għal ċerti tipi ta' bilanċi tal-kontijiet li żdiedu temporanjament.
- (8) Il-funzjonament ta' sistemi li jipproteġu l-istituzzjoni ta' kreditu nnifisha u, b'mod partikolari, jiżguraw il-likwidità u l-kapaċità għall-hlas tagħha, li b'hekk jiggarrantixxu harsien għad-depożitanti għall-inqas ekwivalenti għal dak provdut minn skema ta' garanzija għad-depożiti, u sistemi volontarji ta' kumpens għad-depożitanti li mhumiex introdotti jew rikonoxxuti uffiċjalment minn Stat Membru, m'għandhomx ikunu affettwati minn din id-Direttiva.
- (9) L-Istati Membri għandhom jinkoraġġixxu skemi ta' garanzija għad-depożiti li jikkunsidraw id-dhul fi ftehim jew it-titjib ta' ftehim eżistenti dwar l-obbligi rispettivi tagħhom.
- (10) Il-perijodu ta' tliet xhur previst attwalment għar-rimbors, li jista' jiġġedded għal disa' xhur, imur kontra l-htieġa li tinzamm il-fiduċja tad-depożitanti u ma jissodisfax il-htigijiet tagħhom. Iz-żmien għar-rimbors għandu għalhekk jitnaqqas għal perijodu ta' ghoxrin jum ta' xogħol. Dak il-perijodu għandu jkun estiż biss taht ċirkostanzi eċċezzjonali u wara approvazzjoni tal-awtoritajiet kompetenti. Sentejn mid-dhul fis-seħh ta' din id-Direttiva l-Kummissjoni għandha tippreżenta lill-Parlament Ewropew u lill-Kunsill rapport dwar l-effettività u ż-żmien tal-proċeduri għar-rimbors li jevalwa jekk tnaqqis iehor taż-żmien għal 10 ijiem ta' xogħol ikunx adatt.
- (11) Barra dan, fil-każijiet fejn ir-rimbors isehh skont determinazzjoni tal-awtoritajiet kompetenti, il-perijodu ta' deċiżjoni ta' 21 jum previst attwalment għandu jitnaqqas għal hamest ijiem ta' xogħol sabiex ma jkunx imfixkel ir-rimbors rapidu. Madankollu, l-awtoritajiet kompetenti għandhom l-ewwel ikunu sodisfatti li istituzzjoni ta' kreditu naqset milli thallas lura depożiti li huma dovuti u pagabbli. Dik l-evalwazzjoni għandha tkun soġġetta għall-proċeduri ġudizzjarji jew amministrattivi tal-Istati Membri.
- (12) Id-depożiti jistgħu jitqiesu mhux disponibbli ladarba l-miżuri ta' intervent bikri jew ta' riorganizzazzjoni ma jkollhomx suċċess. Dan m'għandux iżomm lill-awtoritajiet kompetenti milli jaġhmlu aktar sforzi ta' ristrutturar matul il-perijodu ta' rimbors.
- (13) L-Istati Membri għandu jkollhom l-għan li jiżguraw il-kontinwità tas-servizzi bankarji u l-aċċess għal-likwidità tal-banek, partikolarment f'perijodi ta' diffikultà finanzjarja. Għal dan il-għan, l-Istati Membri huma mhegġa jaġhmlu arrangamenti malajr kemm jista' jkun sabiex jiżguraw il-hlas ta' emerġenza ta' ammonti adegwati meta ssir applikazzjoni tad-depożitant affettwat, fi żmien mhux aktar minn tlett ijiem minn din l-applikazzjoni. Minhabba li t-tnaqqis taż-żmien attwali għar-rimbors, li hu ta' tliet xhur, ser ikollu impatt pożittiv fuq il-fiduċja tad-depożitanti u l-iffunzjonar tajjeb tas-swieq finanzjarji, l-Istati Membri u l-iskemi ta' garanzija għad-depożiti tagħhom għandhom jiżguraw li ż-żmien għar-rimbors ikun kemm jista' jkun qasir.
- (14) Id-Direttiva 94/19/KE tipprevedi l-possibbiltà li l-Istati Membri jillimitaw il-kopertura għal persentaġġ speċifikat. Intwera li dik il-fakultà timmina l-fiduċja tad-depożitanti u għalhekk għandha titwaqqaf.
- (15) Il-miżuri mehtieġa għall-implimentazzjoni tad-Direttiva 94/19/KE għandhom jiġu adottati skont id-Deciżjoni tal-Kunsill 1999/468/KE tat-28 ta' Ġunju 1999 li tipprovi l-proċeduri għall-eżerċizzju tas-setgħat tal-implimentazzjoni konferiti fuq il-Kummissjoni <sup>(1)</sup>.
- (16) B'mod partikolari, il-Kummissjoni għandha tingħata s-setgħa li taġġusta l-livell ta' kopertura skont l-inflazzjoni fl-Unjoni Ewropea abbażi ta' bidliet fl-indiċi armonizzati tal-prezzijiet tal-konsumatur ippubblikat mill-Kummissjoni. Billi dik il-miżura għandha kamp ta' applikazzjoni generali u hija mfasla biex temenda l-elementi mhux essenzjali tad-Direttiva 94/19/KE, din għandha tiġi adottata skont il-proċedura regolatorja bi skrutinju prevista fl-Artikolu 5a tad-Deciżjoni 1999/468/KE.
- (17) Minhabba li l-għanijiet ta' din id-Direttiva, jiġifieri l-armonizzazzjoni tal-livelli ta' kopertura u taż-żmien għar-rimbors, ma jistgħux jintlahqu b'mod suffiċjenti mill-Istati Membri minhabba l-għadd kbir ta' regoli differenti li jeżistu fis-sistemi legali tad-diversi Stati Membri u għalhekk jistgħu jintlahqu ahjar flivell Komunitarju, il-Komunità tista' tadotta miżuri, skont il-prinċipju ta' sussidjarjetà kif stabbilit fl-Artikolu 5 tat-Trattat. Skont il-prinċipju tal-proporzjonalità, kif stabbilit f'dak l-Artikolu, din id-Direttiva ma tmurx lil hinn minn dak li hu mehtieġ sabiex jinkisbu dawk l-għanijiet.
- (18) Għalhekk, id-Direttiva 94/19/KE għandha tiġi emendata kif mehtieġ.

<sup>(1)</sup> ĠU L 184, 17.7.1999, p. 23.

(19) Skont il-punt 34 tal-Ftehim Interistituzzjonali dwar it-fassil aħjar tal-liġijiet <sup>(1)</sup>, l-Istati Membri huma mhegga biex ifasslu, ghalihom infushom u fl-interess tal-Komunità, it-tabelli tagħhom stess li juru, safejn ikun possibbli, il-korrelazzjoni bejn din id-Direttiva u l-miżuri ta' traspożizzjoni u jagħmluhom pubbliċi,

ADOTTAW DIN ID-DIRETTIVA:

Artikolu 1

**Emendi għad-Direttiva 94/19/KE**

Id-Direttiva 94/19/KE hija b'dan emendata kif ġej:

(1) fil-punt 3(i) tal-Artikolu 1, it-tieni paragrafu għandu jiġi sostitwit b'dan li ġej:

“L-awtoritajiet kompetenti għandhom jagħmlu dik id-determinazzjoni malajr kemm jista' jkun u fi kwalunkwe każ mhux aktar tard minn hamest ijiem ta' xogħol wara li l-ewwel ikunu sodisfatti li istituzzjoni ta' kreditu tkun naqset milli thallas lura depożiti li huma dovuti u pagabbli; jew”;

(2) l-Artikolu 4 għandu jiġi emendat kif ġej:

(a) il-paragrafu 5 għandu jiġi sostitwit b'dan li ġej:

“5. Fil-każijiet imsemmijin fil-paragrafi 1 sa 4, l-Istati Membri għandhom jiżguraw li l-iskemi ta' *garanzija għad-depożiti* jikkooperaw ma' xulxin.”;

(b) għandu jiżdied il-paragrafu li ġej:

“6. Il-Kummissjoni għandha tirrevedi l-funzjonament ta' dan l-Artikolu għall-inqas kull sentjen u, jekk xieraq, tipproponi emendi ghalih.”;

(3) L-Artikolu 7 għandu jiġi emendat kif ġej:

(a) il-paragrafu 1 għandu jiġi sostitwit b'dan li ġej:

“1. L-Istati Membri għandhom jiżguraw li l-kopertura għad-depożiti aggregati ta' kull depożitant għandha tkun ta' mill-anqas EUR 50 000 fil-każ li d-depożiti ma jkunux disponibbli.

1a. Sal-31 ta' Diċembru 2010, l-Istati Membri għandhom jiżguraw li l-kopertura għad-depożiti aggregati ta' kull depożitant għandha tkun iffissata għal EUR 100 000 fil-każ li d-depożiti ma jkunux disponibbli.

Jekk fir-rapport imsemmi fl-Artikolu 12, il-Kummissjoni tikkonkludi li din iż-żieda u din l-armonizzazzjoni mhumiex xierqa u finanzjarjament vijabbli għall-Istati Membri kollha sabiex jiġu żgurati l-harsien tal-konsumatur u l-istabilità finanzjarja fil-Komunità u biex jiġu evitati distorsjonijiet transkonfini bejn l-Istati Membri, hija għandha tippreżenta lill-Parlament Ewropew u lill-Kunsill proposta biex jiġi emendat l-ewwel subparagrafu.

1b. L-Istati Membri li mhumiex fiż-żona tal-euro li jaqilbu l-ammonti espressi feuro msemmijin fil-paragrafu 1 u 1a fil-muniti nazzjonali tagħhom għandhom jiżguraw li l-ammonti fil-muniti nazzjonali effettivament imhallsa lid-depożitanti huma ekwivalenti għal daww stabbiliti f'din id-Direttiva.”;

(b) il-paragrafu 3 għandu jiġi sostitwit b'dan li ġej:

“3. Il-paragrafu 1a m'għandux jipprekludi z-żamma ta' dispożizzjonijiet li kienu joffru, qabel l-1 ta' Jannar 2008, notevolment għal konsiderazzjonijiet soċjali, kopertura shiha għal ċerti tipi ta' depożiti.”;

(c) il-paragrafu 4 għandu jithassar;

(d) il-paragrafu li ġej għandu jiżdied:

“7. Il-Kummissjoni tista' taġġusta l-ammonti msemmija fil-paragrafi 1 u 1a skont l-inflazzjoni fl-Unjoni Ewropea abbażi tal-bidliet fl-indiċi armonizzati tal-prezzijiet tal-konsumatur ippubblikat mill-Kummissjoni Ewropea.

Dik il-miżura, imfassla sabiex temenda elementi mhux essenzjali ta' din id-Direttiva, għandha tkun adottata skont il-proċedura regolatorja bi skrutinju msemmija fl-Artikolu 7a(2).”;

<sup>(1)</sup> ĠU C 321, 31.12.2003, p. 1.

## (4) Ghandu jiddahhal l-Artikolu li ġej:

## “Artikolu 7a

1. Il-Kummissjoni ghandha tkun assistita mill-Kumitat tal-Banek Ewropej, stabbilit bid-Deciżjoni tal-Kummissjoni 2004/10/KE (\*).

2. Meta ssir referenza għal dan il-paragrafu, l-Artikolu 5a(1) sa (4), u l-Artikolu 7 tad-Deciżjoni tal-Kunsill 1999/468/KE tat-28 ta' Ġunju 1999 li tistabbilixxi l-proċeduri għall-eżerċizzju tas-setgħat ta' implimentazzjoni konferiti fuq il-Kummissjoni (\*\*) għandhom japplikaw, b'konsiderazzjoni għad-dispożizzjonijiet tal-Artikolu 8 tagħha.

(\*) ĠU L 3, 7.1.2004, p. 36.

(\*\*) ĠU L 184, 17.7.1999, p. 23.”;

## (5) fl-Artikolu 9, il-paragrafu 1 għandu jiġi sostitwit b'dan li ġej:

“1. L-Istati Membri għandhom jiżguraw li l-istituzzjonijiet ta' kreditu jagħmlu disponibbli lid-depożitanti attwali u lil dawk li jkollhom l-intenzjoni li jagħmlu depożitu, l-informazzjoni meħtieġa għall-identifikazzjoni tal-iskema ta' garanzija għad-depożiti li tagħha l-istituzzjoni jew il-fergħat huma membri fil-Komunità jew xi arrangament alternattiv previst fit-tieni subparagrafu tal-Artikolu 3(1) jew fl-Artikolu 3(4). Id-depożitanti għandhom jiġu infurmati bid-dispożizzjonijiet tal-iskema ta' garanzija għad-depożiti jew kwalunkwe arrangament alternattiv applikabbli, inkluż l-ammont u l-iskop tal-kopertura offruti mill-iskema ta' garanzija għad-depożitu. Meta depożitu ma jkunx garantit permezz ta' skema ta' garanzija għad-depożitu skont l-Artikolu 7(2), l-istituzzjoni ta' kreditu għandha tinforma lid-depożitant kif meħtieġ. L-informazzjoni kollha għandha tkun disponibbli b'mod faċli u komprensibbli.

L-informazzjoni dwar il-kondizzjonijiet għall-kumpens u l-formalitajiet li għandhom jitlestew biex jingħata l-kumpens għandha tingħata fuq talba.”;

## (6) L-Artikolu 10 għandu jiġi emendat kif ġej:

## (a) il-paragrafu 1 għandu jiġi sostitwit b'dan li ġej:

“1. L-iskemi ta' garanzija għad-depożiti għandhom ikunu f'qagħda li jhallu t-talbiet debitament ivverifikati magħmulin minn depożitanti fir-rigward ta' depożiti li ma jkunux disponibbli fi żmien għoxrin jum ta' xogħol mid-data li fiha l-awtoritajiet kompetenti rilevanti jagħmlu d-determinazzjoni kif imsemmija fl-Artikolu 1(3)(i) jew li fiha awtorità ġudizzjarja tagħti s-

sentenza kif imsemmija fl-Artikolu 1(3)(ii). Dak il-limitu ta' żmien jinkludi l-ġbir u t-trażmissjoni ta' data preċiża dwar id-depożitanti u d-depożiti, li huma meħtieġa għall-verifika tat-talbiet.

F'ċirkostanzi kompletament eċċezzjonali, skema ta' garanzija għad-depożiti tista' tagħmel applikazzjoni lill-awtoritajiet kompetenti għal estenzjoni tal-limitu ta' żmien. Din l-estenzjoni m'għandhiex teċċedi għaxart ijiem ta' xogħol.

Sas-16 ta' Marzu 2011, il-Kummissjoni għandha tippreżenta lill-Parlament Ewropew u lill-Kunsill rapport dwar l-effettività u ż-żmien tal-proċeduri ta' rimbors li jevalwa jekk tnaqqis għal 10 ijiem ta' żmien imsemmi fl-ewwel subparagrafu jistax jiġi implimentat.

L-Istati Membri għandhom jiżguraw li l-iskemi ta' garanzija għad-depożiti jwettqu testijiet regolari tas-sistemi tagħhom u li, jekk xieraq, jiġu infurmati fil-każ li l-awtoritajiet kompetenti jiskopru problemi f'istituzzjoni ta' kreditu li x'aktarx jagħtu lok għall-intervent ta' skemi ta' garanzija għad-depożiti.”;

## (b) il-paragrafu 2 għandu jithassar;

## (7) L-Artikolu 12 għandu jiġi sostitwit b'dan li ġej:

## “Artikolu 12

1. Il-Kummissjoni għandha tippreżenta lill-Parlament Ewropew u lill-Kunsill sal-31 ta' Diċembru 2009 rapport dwar:

(a) l-armonizzazzjoni tal-mekkanizmi ta' finanzjament ta' skemi ta' garanzija għad-depożiti li jindirizza, b'mod partikolari, l-effetti ta' nuqqas ta' armonizzazzjoni fil-każ ta' kriżi transkonfini, fir-rigward tad-disponibbiltà tar-rimborsi ta' kumpens tad-depożitu u fir-rigward tal-kompetizzjoni ġusta, u l-benefiċċji u l-ispejjeż ta' dan it-tip ta' armonizzazzjoni;

(b) il-konvenjenza u l-modalitajiet li tiġi pprovduta koperatura shiha għal ċerti tipi ta' bilanċi tal-kontijiet li żiedu temporanjament;

(c) mudelli possibbli għall-introduzzjoni ta' kontribuzzjonijiet ibbażati fuq ir-riskju;

(d) il-benefiċċji u l-ispejjeż ta' introduzzjoni possibbli ta' skema Komunitarja ta' garanzija għad-depożiti;

- (e) l-impatt ta' leġislazzjonijiet diverġenti rigward it-tpaċċja, fejn il-kreditu ta' depożitant jiġi bbilanċjat kontra d-djun tiegħu, fuq l-effiċjenza tas-sistema u distorsjonijiet possibbli, filwaqt li jitqies l-istralc transkonfini;
- (f) l-armonizzazzjoni tal-kamp ta' applikazzjoni tal-prodotti u d-depożitanti koperti, inklużi l-htigijiet speċifiċi tal-intrapriżi żgħar u ta' daqs medju u tal-awtoritajiet lokali;
- (g) ir-rabta bejn l-iskemi ta' garanzija għad-depożiti u modi alternattivi għar-rimbors lid-depożitanti, bhall-mekkanizmu ta' rimbors ta' emergenza.

Jekk ikun meħtieġ, il-Kummissjoni għandha tressaq proposti adegwati biex temenda din id-Direttiva.

2. L-Istati Membri għandhom jinfurmaw lill-Kummissjoni u lill-Kumitat tal-Banek Ewropej jekk ikollhom l-intenzjoni li jbiddu l-kamp ta' applikazzjoni jew il-livell ta' kopertura għad-depożiti u dwar kwalunkwe diffikultà li jiltaqgħu magħha meta jikkoooperaw mal-Istati Membri l-oħrajn.”;

- (8) l-Anness II għandu jiħassar.

#### Artikolu 2

#### Transpożizzjoni

1. L-Istati Membri għandhom idahhlu fis-seħh il-liġijiet, ir-regolamenti u d-dispożizzjonijiet amministrattivi meħtieġa biex ikunu konformi ma' din id-Direttiva sat-30 ta' Ġunju 2009.

B'deroga mill-ewwel subparagrafu, l-Istati Membri għandhom idahhlu fis-seħh il-liġijiet, ir-regolamenti u d-dispożizzjonijiet amministrattivi meħtieġa biex ikunu konformi mat-tieni para-

grafu tal-punt 3 (i) tal-Artikolu 1, l-Artikolu 7(1a) u (3) u l-Artikolu 10(1) tad-Direttiva 94/19/KE, kif emendata b'din id-Direttiva, sal-31 ta' Diċembru 2010.

Meta l-Istati Membri jadottaw dawk id-dispożizzjonijiet, fihom għandha tiġi inkluża referenza għal din id-Direttiva jew magħhom għandu jkun hemm din ir-referenza fl-okkażjoni tal-pubblikazzjoni uffiċjali tagħhom. L-Istati Membri għandhom jiddeterminaw kif għandha ssir din ir-referenza.

2. L-Istati Membri għandhom jikkomunikaw lill-Kummissjoni t-test tad-dispożizzjonijiet ewlenin tal-liġi nazzjonali li jadottaw fil-qasam kopert minn din id-Direttiva.

#### Artikolu 3

#### Dhul fis-seħh

Din id-Direttiva għandha tidhol fis-seħh fit-tielet jum wara *dak tal-pubblikazzjoni tagħha f'Il-Ġurnal Uffiċjali tal-Unjoni Ewropea*.

#### Artikolu 4

#### Destinatarji

Din id-Direttiva hija *indirizzata* lill-Istati Membri.

Magħmula fi Strażburgu, 11 ta' Marzu 2009.

Għall-Parlament Ewropew

Il-President

H.-G. PÖTTERING

Għall-Kunsill

Il-President

A. VONDRA